




بہائی خانہ کعبہ مدار کا روضہ

طواف کعبہ چھ سو بار یا بیسویں کا



بیڑا پار

دم مدار



آستانہ اربعہ شریف مدینہ منورہ
سید محضر علی جعفری وقاری مداری سجادہ اعظم آستانہ عالیہ مدار مین پور شریف کانپور نگر

دم مدار — بیڑا پار

میم سے میم تک

مدینہ مکہ مکن پور اور محمد میں
ہمیں تو میم کا رشتہ دکھائی دیتا ہے

■ مؤلف ■

سید مخضر علی جعفری وقاری مداری

سجادۃ اعظم آستانہ عالیہ مداریہ
مکن پور شریف، کانپور نگر

انتساب

صاعقہ و سیف دار کے مصنف شیخ الہند سید ذوالفقار علی مداری
اور فضائل اہل بیت کے مؤلف مختار علی دیوان درگاہ عالیہ مداریہ اور
صوفیائے اسلام اور جدید سائنس کے مؤلف ابوالاظہر سید منظر علی
کے نام جو منظر علی اور منظر ابوالوقار تھے۔
قاری سید محضر علی محضر جعفری وقاری مداری سجادہ اعظم آستانہ
عالیہ مداریہ مکن پور شریف ضلع کانپور (یوپی) انڈیا۔

نعت شریف

جبیں میں سجدے چھپائے درِ نبی کیلئے
جنون شوق ہے بے تاب بندگی کیلئے
شبِ فراقِ مدینہ میں ظلمتیں کیسی؟
دیئے جلائے ہیں پلکوں پہ روشنی کیلئے
درِ رسول پہ تخصیصِ خاص وعام نہیں
مرے حضور ہیں رحمت ہر آدمی کیلئے
لہو لہان ہیں طائف میں رحمت عالم
دعا ہے پھر بھی لبوں پر ہر امتی کیلئے
رسول پاک کو کاندھوں پہ لے چلے صدیق
عروج رکھا تھا حق نے یہ آپ ہی کیلئے
دعائیں مانگ کہ بجائے دل کو یہ نعمت
غم رسول ضروری ہے زندگی کیلئے
خلوص دل سے کرو ذکرِ مصطفیٰ محضر
ہر اضطراب میں تسکین دائی کیلئے

نعت شریف

عرش پر نور مصطفیٰ دیکھا
 آئینہ گر نے آئینہ دیکھا
 ان کو دیکھا تو بول اٹھے جبریل
 کوئی تم سا نہ دوسرا دیکھا
 رخصتی جب ہوئی مدینے سے
 ہم نے مڑمڑ کے راستہ دیکھا
 نور خضریٰ سے لو لگائی ہے
 جب بھی دل کا دیا بجھا دیکھا
 خوش ہے آقا پہ کر کے سب قرباں
 اک ضعیفہ کا حوصلہ دیکھا
 اپنے گھر میں حلیمہ بی بی نے
 چاند جھولے میں جھولتا دیکھا
 آج کی صبح آئے وہ محضر
 جن کا نبیوں نے راستہ دیکھا

منقبت شریف

وسیلے سے مدارِ دو جہاں کے جو دعا ہوگی
 مرا ایمان ہے بے شک وہ مقبول خدا ہوگی
 مداریت کے درجے کی وہاں سے ابتداء ہوگی
 ولایت کے مراتب کی جہاں پر انتہا ہوگی
 جو محبوب خدا کے لاڈلے کے زیرِ پا ہوگی
 ذرا یہ سوچئے وہ خاک کتنی بے بہا ہوگی
 اسی دربار میں آلودگیِ ذہن دھلتی ہے
 اسی دربار سے عرفان حق کی ابتداء ہوگی
 نظرِ روضہ پر رکھو زائر وہیں پھوٹنے والیں
 وہ کرنیں جن سے ہر آئینہ دل کی جلا ہوگی
 نماز عشق پڑھنے کیلئے آئے ہیں دیوانے
 فضا جو عمر بھر کی ہے ترے در پہ ادا ہوگی
 مجال سرکشی کس کو غلام قطب عالم سے
 مخالف ہم سے محضر گردشِ ایام کیا ہوگی

منقبت قطب المدار (رضی اللہ عنہ)

کوئی گھر بھایا نہ کوئی آستان اچھا لگا
مجھ بھکاری کو در قطب جہاں اچھا لگا
مضطرب دل کو جو دیتا ہے سکون کی منزلیں
تیری یادوں کا مجھے وہ کارواں اچھا لگا
جس پہ لکھا ہے مدار العالمیں کا نام پاک
طائر بے پر کو ایسا آشیاں اچھا لگا
ہند کی اس خشک دھرتی کو مدار العالمیں
آپ کی رحمت کا بحر بیکراں اچھا لگا
دل میں ہوتی ہے تڑپ عشق مدار پاک کی
اے پیسے تیرا اندازِ فغاں اچھا لگا
کر لیا میں نے بھی مثل شیخ لاہوری طواف
اس قدر مجھ کو خلاف آستان اچھا لگا
جو رمائے ڈھوتی ہے قطب جہاں کے نام کی
مجھ کو محض اس پڑوسی کا دھواں اچھا لگا

☆☆☆

بسم اللہ الرحمن الرحیم

طواف کہتا ہے مجھ سے یہ ابابیلوں کا
ہے مثل خانہ کعبہ مدار کا روضہ

خاتم النبیین محمد رسول اللہ صلی اللہ علیہ وسلم کے وصال کے بعد معجزات
کا سلسلہ ختم ہو گیا لیکن کرامات اولیاء کرام کا سلسلہ تاقیام قیامت جاری
وساری رہے گا اس لئے کہ ختم نبوت کے بعد کار تبلیغ کا سہرا اولیاء کرام کے
سروں پر سجایا گیا ہے۔ برائے کار تبلیغ انبیاء کرام کو معجزے کی ضرورت پڑی
اسی طرح اولیاء اللہ نے برائے تکمیل کار تبلیغ کرامات کا سہرا لیا۔

ہر چند کہ عصر حاضر میں شاذ و نادر کسی ولی سے کرامت ظاہر ہوتی دکھائی
دیتی ہے لیکن کوئی یہ کہے کہ اب کرامات کا ظہور ہو نہیں سکتا یا ہوتا ہی
نہیں ہے یہ سراسر غلط ہے ہر دور میں اولیاء کرام اس کائنات عالم میں آتے
رہیں گے اور ان سے کرامات کا ظہور ہوتا رہے گا۔

بات کرامت کی ہے تو کیوں نہ اس بات کی وضاحت کرتا چلوں اس
کو اس طرح سمجھئے کہ معجزہ، ارباص کرامت، معونت، استدراج یہ ایسی
اشیاء ہیں کہ ان کا ظہور معمولات انسانی اور عادات جاریہ کے خلاف
ہوتا ہے مثلاً انسان کی عادت جاریہ ہے کہ وہ منزل در منزل سفر کرتا ہے تو
سفر کے لئے ایک وقت درکار ہے معینہ وقت ہی میں سفر ممکن ہے لیکن کوئی
فرد پلک جھپکتے اتنا سفر طے کر لے جتنا انسان مہینوں میں کرتا ہو تو یہ یا تو
معجزہ ہوگا یا ارباص یا کرامت یا معونت یا استدراج۔ یہی خرق عادت اگر
کسی نبی سے ظاہر ہو تو اسے معجزہ کہیں گے اور اگر اعلان نبوت سے پہلے
ظاہر ہو تو ارباص۔ اگر کسی ولی سے رونما ہو تو کرامت ہے اور اگر کسی

کافر سے ظاہر ہو تو اسے استدراج کہیں گے۔ یہ سارے خرق عادت بظاہر ایک سے دکھائی دیتے ہیں فرق اتنا ہے کہ اگر یہ محیر العقول عادات کسی اللہ کے مقرب و مخلص بندے سے ظاہر ہوں گے یا تو وہ نبی ہوگا یا ولی ہوگا یا مومن۔ اور اگر کسی بدعقیدہ گمراہ یا کافر سے ظاہر ہوں تو اسے استدراج کہیں گے۔

دراصل میں استدراج علوم جادو کو کہتے ہیں۔ قارئین کرام کی معلومات کے لئے عرض کرتا چلوں کہ:

ولایت کے لئے کرامت شرط نہیں ہزاروں اولیاء اللہ اس کائنات عالم میں ایسے بھی گذرے ہیں جن سے ایک بھی کرامت سرزد نہیں ہوئی۔ حضرت شہاب الدین سہروردی کے متعلق عوارف المعارف میں ایک واقعہ تحریر ہے کہ ان کی خدمت میں ایک شخص عرصہ دراز تک رہا اور ایک روز اچانک چل دیا حضرت شہاب الدین رضی اللہ عنہ نے ارشاد فرمایا کہ ایک مدت تک تم ہماری صحبت میں رہے اچانک اس طرح رخت سفر باندھنے لگے خیریت تو ہے آخر کیا بات ہے؟ اس شخص نے عرض کیا کہ حضور میں عرصہ دراز تک آپ کی خدمت میں رہا اس لئے کہ آپ سے کوئی کرامت دیکھوں لیکن اب تک کوئی بھی کرامت آپ سے ظاہر نہیں ہوئی میں اپنے مقصد میں کامیاب نہیں ہو سکا۔ حضرت سیدنا شہاب الدین رضی اللہ عنہ نے ارشاد فرمایا: اے بندہ خدا یہ بتا کہ اس عرصہ میں تو نے کوئی قدم میرا قرآن و سنت کے خلاف اٹھتے دیکھا ہے؟ اس نے عرض کیا کہ نہیں! حضور یہ سچ ہے کہ آپ پیکر سنت رسالت ہیں اور میں نے آپ کا کوئی قدم اللہ و رسول کے خلاف اٹھتا ہوا نہیں دیکھا تو آپ نے ارشاد فرمایا کہ ”یہی

سب سے بڑی میری کرامت ہے“

اس واقعہ سے تو معلوم یہ ہوا کہ ولایت و بزرگی کیلئے اتباع رسول، تقویٰ و پرہیزگاری ضروری ہے کرامت نہ ولایت کی پہچان ہے نہ کرامت کے ذریعہ کوئی ولی ہوتا ہے سچائی یہ ہے کہ جب جب کسی فرد یا جماعت نے اسلام کی حقانیت کو جھٹلایا تب تب اولیاء اللہ نے کرامت کے ذریعہ اسلام کی سچائی ثابت کی۔ سیرت سیدنا قطب المدارس سیدنا خواجہ غریب نواز، حضرت سیدنا مخدوم سمنان رضی اللہ عنہم اور تمام اولیاء کرام کی سیرت کا مطالعہ کیجئے اس طرح کے ہزاروں واقعات ملیں گے۔ الغرض ایسے اولیاء کرام کی کثرت ہے جن سے کوئی کرامت ظاہر نہیں ہوئی ان میں کچھ اولیاء اللہ ایسے گذرے جن سے ضرورت کے مطابق کبھی کبھی کرامت کا ظہور ہوا اسی جماعت میں کچھ اللہ کے محبوب بندے ایسے بھی گذرے ہیں جن سے بے شمار کرامات ظاہر ہوتی رہیں۔ انہیں اولیاء اللہ میں ایک ولی کامل، شہنشاہ اولیائے کبار حامل مقام صمدیت و اصل مقام محبوبیت، فرد الافراد قطب الارشاد حضرت سیدنا سید بدیع الدین زندہ شاہ مدار رضی اللہ عنہ ایک ایسے اللہ تعالیٰ کے محبوب و مقرب ولی ہیں جو مجسمہ کرامات تھے۔ ۲۳۲ھ میں ولادت ہوئی اور ۸۳۸ھ میں وفات پائی۔ ۵۹۶ سال کی عمر ہوئی اس طول اور طویل عمر کا ایک لمحہ بھی کرامت سے خالی نہ گذرا۔ عمر بھر کچھ نہ کھایا نہ کچھ پیا۔ چہرہ انور پر سات نقاب رکھتے تھے ایک نقاب بھی چہرے سے اٹھ جاتا تھا تو مخلوق خدا بے خودی کے عالم میں سجدہ ریز ہونے لگتی تھی۔ (۱) اس تحریر کو اخبار الاخبار کے صفحہ ۲۹۲ پر دیکھا جاسکتا ہے حضرت عبدالحق محدث دہلوی کی اس کتاب کا ترجمہ فارسی سے اردو

مولانا اقبال الدین صاحب فاضل ادب لکھنؤ نے کیا ہے) ایک لباس جو حضور رسالت مآب صلی اللہ علیہ وسلم نے اپنے معجزہ والے ہاتھوں سے پہنا دیا نہ وہ لباس میلا ہوا نہ پرانا ہوا نہ بوسیدہ ہوا اسی ایک لباس میں پوری عمر گزردی (ملفوظات شاہ غلام علی نقشبندی مجددی دہلوی مؤلفہ مولوی رؤف احمد مطبع ناوان بریلی باہتمام نثار علی حسب منشاء مولوی غلام علی صفحہ ۲۴۳ پر تحریر ہے روزے در مجلس مذکور اقطاف آمد حضرت ایشاں فرمودند کہ حق سبحانہ اجرائے کارخانہ ہستی و توابع ہستی قطب المدار اعطای فرماید و ہدایت و ارشاد و رہنمائے گمراہاں بدست قطب الارشاد می سپارد بعد ازاں فرمودند کہ بدیع الدین شاہ مدار قدس سرہ قطب المدار بودند شان عظیم دارند و ایشاں دعائے کردہ بودند کہ الہی مرا گرنگی نہ شود و لباس من کہنہ نہ گردد و بچنماں شد کہ بعد ازاں دعاء تمام حیات بقیہ طعائے نہ خوردند و ایشاں لباس کہنہ نہ گشت، سو یک لباس تا بمات کفایت کرد) حضرت غلام علی نقشبندی کی تحریر کی روشنی میں یہ بات ثابت ہوئی کہ آپ ۵۹۶ سال کی طویل عمر میں نہ کچھ کھایا نہ کچھ پیا۔

جس نے تمام عمر نہ کھایا نہ کچھ پیا
محضر عجیب شان ہے اس روزہ دار کی
تو آپ کا کچھ نہ کھانا اور نہ کچھ پینا کرامت مسلسل چہرے پہ سات
نقاب رہنا اس کے باوجود نقابوں سے روشنی پھوٹنا کرامت مسلسل۔
سورج کی شعاعوں پر بدلی ہوتی ہے اثر انداز کہاں
پردے میں بھی ہے شان جلوہ ماشاء اللہ سبحان اللہ
چہرے کا اتنا پر روق اور روشن ہونا کرامت اتنی طول اور طویل عمر میں

ایک ہی لباس پہننا اس لباس کا میلا نہ ہونا نہ پرانا ہونا نہ بوسیدہ ہونا کرامت مسلسل۔

الغرض اللہ تعالیٰ نے آپ کو مجسمہ کرامت بنا کر بھیجا ہے یہ کرامت مسلسل کا سلسلہ آج بھی ابابیلوں کی صورت میں آپ کے آستانے پر جاری و ساری ہے جس کو کوئی بھی اپنے ماتھے کی آنکھوں سے دیکھ سکتا ہے۔

میرا معمول ہے کہ میں بچپن سے روزانہ کم سے کم ایک بار حضور سیدنا قطب المدار زندہ شاہ مدار رضی اللہ عنہ کی بارگاہ میں حاضر ہوتا ہوں اور ایک ایسا منظر دیکھتا آ رہا ہوں جو کہیں نظر نہیں آتا جبکہ دنیا کے کئے ملکوں کی سیروسیاحت کا موقع اللہ تعالیٰ نے بطفیل قدم و لزوم مدار المہام عطا فرمایا اور زیادہ تر اولیاء کرام کی بارگاہ کی حضوری کا شرف حاصل ہوا لیکن آج تک میرے نظروں نے وہ نظارہ نہیں دیکھا جو سرکار مدار پاک رضی اللہ عنہ کے آستانے پر دکھائی دیتا ہے۔ صبح صادق سے آستانہ پر انوار پر ابابیلوں کا جھرمٹ طواف کرتا نظر آتا ہے اور یہ سلسلہ کبھی پورے دن رہتا ہے اور کبھی کبھی ظہر کے بعد سے یہ طواف کا سلسلہ شروع ہوتا ہے اور جیسے جیسے سورج اجالوں کو اپنے سرخ تھال میں سمیٹتا ہے اور شام کی سرمئی چادر سطح زمین کو گھیرنے لگتی ہے ویسے ویسے عشاقان تجلیات الہیہ کا یہ قافلہ اپنے اپنے آشیانوں کی طرف واپس ہونے لگتا ہے۔ شاید یہ سلسلہ صدیوں سے چلا آ رہا ہو، یہ ابابیلوں کا جھرمٹ غول کا غول روز اسی طرح طواف روضہ کرتا دکھائی دیتا ہے۔ معراج فیض آبادی نے یہ شعر کہا تھا اپنے کعبہ کی حفاظت تمہیں خود کرنی ہے
اب ابابیلوں کا لشکر نہیں آنے والا

میں نے آستانہ قطب المدار رضی اللہ عنہ کے گنبد پر ابابیلوں کا جھرمٹ

دیکھ کر اپنی منقبت میں ایک شعر کہا تھا

مستعد روضے پہ جھر مٹ ہے ابا بیلوں کا

کون کہتا ہے یہ لشکر نہیں آنے والا

جب ابا بیلیں روضہ قطب المدار رضی اللہ عنہ کا طواف کرتی ہیں تو عجیب حساس و بشارت نظر آتی ہیں اکثر ہم اپنے آپ سے یہ سوال کرتے ہیں کہ یہ پرندے کیوں طواف کرتے ہیں انہیں کیا یہاں حاصل ہوتا ہے یہ نہ کچھ کھاتے پیتے دکھائی دیتے ہیں نہ ان کی مطابقت میں ہموار ماحول رہتا ہے اور نہ ہی یہاں وہ اہتمام و انتظام ہے کہ ان کی زندگی کی ضرورتیں پوری ہوتی ہوں میں نے اکثر شکرے کو بھی اسی غول پر جھپٹے دیکھا ہے۔ کہیں غلیل کے ذریعہ نادان بچوں کو بھی دیکھا کہ ان پر غلے پھینک رہے ہیں لیکن یہ ابا بیلوں کا غول اس نورانی جوار کو کیوں نہیں چھوڑتا؟ یہ بات میری سمجھ سے باہر ہے ان ابا بیلوں کے دن رات کا معمول اس طرح ہے کہ حضور مہار کو نین سیدنا دار العالمین رضی اللہ عنہ کے آستانے کے جنوب میں ایک دالان ہے جو ”ئین والے دالان“ کے نام سے مشہور ہے۔ شاہ جہاں کی بنوائی ہوئی اس عمارت کی چھت جس میں لکڑی کے دھننے پڑی ہوئی ہیں اسی کے قریب دھنوں والی چھت میں ابا بیلوں نے اپنے گھونسلے بنا رکھے ہیں اسی طرح شاہ جہانی مسجد کے پاس ایک چھت ہے جہاں ابا بیلیں اپنے گھونسلے بناتی اور رہتی ہیں صبح انہیں گھونسلوں سے یہ نکلتی ہیں اور شام میں پھر انہیں گھونسلوں میں داخل ہو جاتی ہیں۔ میں نے بہت غور کیا کہ ان کا سفر اس کے علاوہ کہیں اور ہوتا ہے کہ نہیں۔ یہ کہاں کھاتی اور کہاں پیتی ہیں کچھ پتہ نہیں۔ میں نے سنا ہے کہ ان کی غذا مکھی اور مچھر ہیں مکھی اور مچھر گندگی سے ہوتے ہیں آستانہ کے ارد گرد سب سے زیادہ

صفائی رہتی ہے خانقاہ میں جب مکھی اور مچھر نہیں آتے تو آستانہ کے اوپر ان کا ہونا اور محال ہے ان کے آشیانوں کے علاوہ ان کو کہیں بیٹھا کسی نے نہیں دیکھا ہے۔

میرا خیال ہے کہ حامل مقام صدیت حضور سیدنا دار پاک رضی اللہ عنہ سے قاضی محمود رضی اللہ عنہ نے سوال کیا کہ آپ کچھ نہ کھاتے ہیں اور نہ پیتے ہیں یہ کیسے ممکن ہے کہ کوئی شخص بغیر کھائے پئے زندہ رہ سکے؟ سرکار نے ارشاد فرمایا کہ کیا تم نے انبیاء کرام علیہم السلام کی سیرت کا مطالعہ نہیں کیا؟ جب مصر میں قحط سالی ہوئی تو مصر کے لوگ حضرت یوسف علیہ السلام کو دیکھتے اور جمال یوسفی میں اتنے محو ہو جاتے کہ ان کو حوائج ضروریہ کا احساس باقی نہیں رہتا تھا۔ جمال یوسفی کا تو یہ عالم تھا تو جس کو اس کے رب نے جمال احدیت میں لپیٹ رکھا ہو تو اس کو اکل و شرب کا کیا ہوش رہے گا ہو سکتا ہے کہ یہ ابا بیلیں نور الہی کا مشاہدہ کرتی ہوں اور بھوک پیاس مٹ جاتی ہو۔

حضرت مجدد الف ثانی رحمۃ اللہ علیہ مکتوب امام ربانی صفحہ ۵۷ پر رقمطراز ہیں کہ قطب ارشاد جو کمالا فردیہ کا بھی جامع ہوتا ہے بہت عزیز الوجود اور نایاب ہوتا ہے۔ اور بہت سے قرون اور زمانوں کے بعد اس قسم کا گوہر ظہور میں آتا ہے اور عالم تاریک اس کے نور کے ظہور سے نورانی ہوتا ہے اور اس کی ہدایت اور ارشاد کا نور محیط عرش سے لے کر مرکز فرش تک تمام اور تمام جہانوں کو شامل ہوتا ہے اور جس کسی کو رشد و ہدایت اور ایمان و معرفت حاصل ہوتا ہے اور اس کے وسیلے کے بغیر کوئی شخص اس دولت کو نہیں پاسکتا مثلاً اس کی ہدایت کا نور دریائے محیط کی طرح تمام جہانوں کو گھیرے ہوئے ہے اور وہ دریا گویا منجمد ہے اور ہرگز حرکت نہیں کرتا اور وہ شخص جو اس بزرگ کی طرف متوجہ ہے اور اس کے ساتھ اخلاص رکھتا ہے یا یہ کہ وہ بزرگ

طالب کے حال کی طرف متوجہ ہے تو توجہ کے وقت گویا طالب کے دل کا ایک روزن کھل جاتا ہے اور اس راہ سے توجہ و خلاص کے موافق اس سے سیراب ہوتا ہے لیکن وہ شخص اس بزرگ کا منکر یا وہ بزرگ ہی اس سے آزرہ ہے اگرچہ وہ ذکر الہی میں مشغول ہے لیکن وہ رشد و ہدایت کی حقیقت سے محروم ہے۔

قارئین کرام دارالمعارف کے صفحہ ۲۴۲ پر حضرت غلام علی مجددی نقشبندی رضی اللہ عنہ نے آپ کو قطب الارشاد تحریر فرمایا اور مجدد الف ثانی رضی اللہ عنہ تحریر فرما رہے ہیں کہ عالم تاریک اس کے نور کے ظہور سے نورانی ہوتا ہے اور اس کی ہدایت اور ارشاد کا نور محیط عرش سے لے کر مرکز فرش تک اور تمام جہانوں کو شامل ہوتا ہے۔

تو عالم تاریک جس کے نور سے نورانی ہے وہ نور عوام کی نظروں سے اوجھل ہے لیکن خواص اس نور کا مشاہدہ کرتے ہیں اللہ تعالیٰ نے اس پر ندے (ابائیل) کو بھی یقیناً وہ نظر عطا کی ہے جس سے وہ نور حقیقی کو دیکھتے ہیں۔ اب سوال یہ پیدا ہوتا ہے کہ صرف ابائیل ہی کیوں دیکھتی ہے دوسرے پرندوں کو یہ نور نظر کیوں نہیں آتا تو اس سوال کیلئے ضروری ہے کہ واقعہ فیل پر تفصیلی غور کیا جائے۔

اس واقعہ کا خلاصہ یہ ہے کہ ابرہۃ الاشرم جو نجاشی (شاہ حبشہ) کا صنعاء میں عامل (گورنر حاکم) تھا اس نے صنعاء میں بڑا اگر جا گھر تعمیر کیا اور اس کا نام ”القلیس“ رکھا مقصد یہ تھا کہ عربوں کے حج کا رخ اس طرف پھیر دیا جائے اس کے لئے یہ بات بہت تکلیف دہ تھی کہ کعبہ بندگان خدا کی پناہ اور مرکز و مرجع کی حیثیت سے باقی رہے اور دروازہ مقامات

سے کارواں درکارواں وہاں حاضر ہوں وہ چاہتا تھا کہ یہ رتبہ بلند اور مرکزیت گر جا گھر کو حاصل ہو یہ بات عربوں کے لئے بہت شاق تھی اس لئے کہ کعبہ کی محبت ان کی گھٹی میں پڑی تھی اور وہ کسی گھر اور معبد اور مذہبی مرکز کو اس کے برابر نہیں سمجھتے تھے اور اس کو چھوڑ کر کوئی بڑی سے بڑی دولت لینے پر تیار نہ تھے اس مسئلہ نے ان کے دل و دماغ کو جھنجھوڑ کر رکھ دیا اور وہ ہر جگہ موضوع سخن بن گیا اور اسی درمیان میں ایک کنانی اس کام کیلئے نکل گیا اور گر جا گھر میں جا کر قضائے حاجت کی اور اسکو نجس کر دیا اس سے ایک نیا ہنگامہ کھڑا ہو گیا ابرہہ کو اس بات پر بہت غصہ آیا اس نے اسی وقت قسم کھائی کہ وہ خود کعبہ پر حملہ آور ہوگا اور اس کو گرائے بغیر اطمینان کی سانس نہ لے گا۔

ابرہہ لشکر لے کر چلا اور ہاتھیوں کی ایک بڑی تعداد لے لی عربوں نے ہاتھیوں کے بارے میں بہت کچھ سن رکھا تھا یہ خبر ان پر بجلی بن کر گری اور وہ اس حملہ سے بے حد خائف ہوئے اور کوشش کی کہ کسی طرح اس لشکر کو آگے بڑھنے سے روکا جائے لیکن ان کو جلدی اندازہ ہو گیا کہ ابرہہ اور اس کے لشکر جبار کا مقابلہ ان کی طاقت سے باہر ہے۔ چنانچہ یہ معاملہ انہوں نے اللہ کے سپرد کیا ان کو اس بات کا پورا یقین تھا کہ جو اس گھر کا مالک ہے اور رب ہے وہ خود اس کی پاسبانی کرے گا۔

قریش نے لشکر کی دست دراز یوں اور مظالم سے بچنے کیلئے پہاڑیوں اور وادیوں میں پناہ لی اور منتظر رہے کہ اللہ تعالیٰ اپنے گھر کی حرمت و ناموس کیلئے کیا کرتا ہے۔ عبدالمطلب اور ان کے ساتھ قریش کے کچھ لوگ باب کعبہ کا حقہ پکڑ کر خدا کے حضور آدہ وزاری میں مشغول

ہو گئے۔ ابرہہ اور اس کے لشکر کی ہزیمت کے لئے نصرت خداوندی کی دعا کی ادھر ابرہہ لادہ و لشکر کے ساتھ کعبہ کی طرف بڑھا اپنے ہاتھی کو جس کا نام محمود تھا حملہ کیلئے تیار کیا لیکن مکہ کے راستے میں ہاتھی ایک جگہ بیٹھ گیا اور مارنے کے باوجود بھی اس نے اٹھنے سے انکار کر دیا جب لوگوں نے اس کا رخ یمن کی طرف کیا وہ فوراً اٹھا اور بہت تیزی سے دوڑنے لگا اس وقت اللہ تعالیٰ نے سمندر کی طرف چڑیوں (ابابیلوں) کا جھنڈ بھیجا ہر چڑیا (ابابیل) پتھر لئے ہوئی تھی یہ پتھر جس کو لگتے اس کو ہلاک کر دیتے یہ دیکھ کر اہل حبشہ جس راستے سے آئے تھے اس پر تیزی سے واپس بھاگے اور چڑیوں (ابابیلوں) کے پتھروں سے گرتے گئے اور ہلاک ہوتے گئے ابرہہ کا جسم چھلنی ہو گیا وہ اس کو اٹھا کر اپنے ساتھ لے جانے لگے تو ایک ایک پور گرنے لگا یہاں تک کہ صنعاء پہنچ کر بہت بری طرح اس نے جان دیدی۔

یہ واقعہ قرآن جمید میں بھی بیان کیا گیا ہے:

الم تر کیف فعل ربک باصحاب الفیل ۝ الم یجعل
کیدہم فی تضلیل ۝ وارسل علیہم
طیراً ابابیل ۝ ترمیہم بحجارة من سجيل ۝ فجعلہم
کعصفٍ ما کول ۝

کیا تم نے نہیں دیکھا کہ تمہارے پروردگار نے ہاتھی والوں کے ساتھ کیا کیا۔ کیا ان کا داؤں غلط نہیں کیا اور ان پر جھنڈ ابابیلوں کے بھیجے جن کی پھینکی ہوئی سنگریوں نے انہیں کھائے ہوئے بھوسے کی طرح کر دیا۔

آپ نے مجدد الف ثانی کی تحریر کا مطالعہ کیا کہ عالم تاریک قطب

الارشاد کے نور کے ظہور سے نورانی ہوتا ہے اس کے ہدایت و اشاد کا نور محیط عرش سے لے کر مرکز فرش تک تمام اور تمام جہانوں کو شامل ہوتا ہے۔ گویا جواہل نظر ہیں وہ قطب الارشاد، قطب المدار، فرد الافراد سید بدیع الدین حلبي و شامی ثم مکن پوری رضی اللہ عنہ کے تصرفات کے نور کا مشاہدہ کرتے ہیں۔ حضرت علامہ سید معزز حسین ادیب مکن پور رحمۃ اللہ علیہ نے کیا خوب ارشاد فرمایا۔

نظریں جھکیں تو ارض مدینہ دکھائی دے
نظریں اٹھیں تو عرش معلیٰ دکھائے دے
ہے روضہ مدار مدینہ بھی عرش بھی
لیکن جو بے بصر ہو اسے کیا دکھائی دے

اسی طرح ایک اہل نظر شاعر جو صاحب بصیرت تھے حضرت علامہ نیاز احمد نیاز مکن پوری نے اپنی دل کی آنکھوں سے اس آستانے کو دیکھا اور ارشاد فرمایا کہ:

ہر اوج ہر کمال کا مظہر ہے اس جگہ
امید گاہ شاہ و تو نگر ہے اس جگہ
آنکھوں کے بل جوار مدار جہاں میں آؤ
دیکھو کہ نور خالق اکبر ہے اس جگہ

اس ضمن میں عرض کرتا چلوں کہ حضرت عالمگیر اور داراشکوہ آپس میں نہر آزما ہوئے تو عالم گیر رحمۃ اللہ نے حضرت سید بدیع الدین قطب المدار رضی اللہ عنہ کی بارگاہ سے منت مانی تھی کہ اگر داراشکوہ کے مقابل کامیابی حاصل ہوئی تو حضور مدار پاک کے حضور حضوری کا شرف حاصل کروں گا۔

کامیابی حاصل ہوئی تو پہلی فرصت میں حضرت زندہ شاہ مدار رضی اللہ عنہ کی بارگاہ میں کس طرح حاضر ہوئے ملاحظہ فرمائیے۔ مؤرخین نے تحریر فرمایا ہے کہ ایسن ندی سے سرکار کے آستانے تک گھٹنوں کے بل سفر کیا اور روضہ کی زیارت کر کے یہاں حاضر ہونے والے زائرین کو مخاطب کر کے یہ چار مصرعے ارشاد فرماتے ہیں۔

بیا کہ اوج کمالات راظہور ایں جااست
بیا کہ مرجع ہر قیصر و قصور ایں جااست
جناب اقدس شاہنشہ مدار جہاں
پپائے دیدہ بیاؤ بہیں کہ نور ایں جااست

یہاں آؤ کہ کمالات کی بلندیوں کا ظہور ہوتا ہے یہاں آؤ کہ بادشاہوں کے جبین عقیدت جھکانے کی جگہ ہے مدار جہاں کی بارگاہ ایسی بارگاہ ہے کہ یہاں حاضر ہو تو آنکھوں کے بل چلو اس لئے کہ اس دیار میں نور ہی نور نظر آتا ہے۔

جناب مفتی سید شجر علی میاں نے اپنے آقا مدار العالمین کی بارگاہ میں عرض کیا اللہ تعالیٰ ان کا شمار بھی اہل نظر حضرات میں فرمائے۔ آمین

تمہارا روضہ آنکھوں میں بساؤں
تمہارے در کے بس چکر لگاؤں

ابابیلوں کا ہو حاصل قرینہ مدار العالمینا مدار العالمینا

وہ اہل نظر حضرات جنہوں نے اس آستانے پر وہ نور دیکھا جسکو ہر نظر دیکھنے سے قاصر ہے ان حضرات کی فہرست بہت طویل ہے ان سبھوں کو اس کتابچہ میں جمع کرنا ممکن نہیں لیکن یہ بات اچھی طرح ثابت

ہوئی کہ کوئی روشنی ضرور ہے جسکو دیکھ کر اہل بصیرت کہتے ہیں۔

کرنا طواف شمع ہی جنت ہے پروانوں کی

ان کی گلی کے پھیرے لگانا اچھا لگتا ہے

تو جس طرح شمع کے گرد پروانے طواف کرتے ہیں اور یہ طواف بھی ان کی تسکین کا سامان ہے اسی طرح ابابیلیں اس نورانی روضہ کا طواف کرتی ہیں اور یہ طواف ہی ان کے لئے راحت جاں اور سامان حیات ہے۔

میں نے صرف خانہ کعبہ اور گنبد خضریٰ اور حضرت قطب الارشاد قطب المدار رضی اللہ عنہ کے گنبد نورانی مکن پور شریف میں ابابیلوں کے جھرمٹ کو ہر روز بلا ناغہ طواف کرتے ہوئے دیکھا ہے۔

ابابیلوں کے متعلق میں نے کیا دیکھا

2010 جنوری سے 2011 جنوری تک اور 2011 جنوری

سے 2011 جولائی تک جب تک میں اپنے گھر مکن پور شریف میں رہا میں

نے روز ابابیلوں کا کیا معمول دیکھا تحریر کرتا ہوں۔ صبح صادق سے شام

تک یہ روضہ مبارک کا طواف مسلسل کرتی ہیں لیکن 6 ستمبر 2011 کو

سرکار کا گنبد نورانی ابابیلوں سے خالی پایا ایک دن مغرب کے وقت دیکھا وہ

اپنے گھونسلوں میں واپس آرہی ہیں غور کرنے پر یہ بات سمجھ میں آئی کہ

سردی کے موسم میں سورج کی تیش اور دھوپ سطح زمین کے اوپر دیر تک رہتی

ہے زمین سے دیکھو تو سورج غروب نظر آتا ہے لیکن کچھ ہی بلندی پر سورج

دکھائی دیتا ہے تو سردی سے بچنے کیلئے اونچی اڑان کرتی ہیں ہماری نظر ان کو

دیکھ نہیں پاتی۔ لیکن مغرب کا وقت شروع ہوتا ہے تو سارا غول اپنے گھونسلوں میں واپس آنا شروع ہو جاتا ہے۔ جب مئی جون میں سخت گرمی ہوتی ہے تو کبھی کبھی گند نورانی کا خلا ابا بیلوں سے خالی دکھائی دیتا ہے اور کبھی کبھی بہت ہی مختصر نظر آتی ہیں اور کبھی خوب شدت کی دھوپ ہونے کے باوجود پورا جھنڈ کا جھنڈ طواف کرتا نظر آتا ہے۔ ہلکی ہلکی بارش خوب گھنے بادلوں میں بھی یہ طواف کرتی رہتی ہیں۔ شادی بیاہ میں اگر آتش بازی کے دھماکے، بندوق وغیرہ کی آوازیں گونجتی ہیں تو بھی یہ اپنا وہ علاقہ جس میں یہ پرواز کرتی ہیں اس دائرہ کو نہیں چھوڑتی ہیں۔

(ابابیل) (جھنڈ)

اس کا واحد ابالہ آتا ہے لیکن ابو عبید القاسم بن سلام نے فرمایا کہ اس کا واحد نہیں آتا ہے اس کے معنی جماعت، فرقے، غول کے غول پرندے وغیرہ ہیں۔ بعض اہل لغت نے لکھا ہے کہ اس کا واحد ابول عجول کے وزن پر آتا ہے۔ بعض اہل علم نے کہا کہ ابیل سکیت کے وزن پر آتا ہے۔ بعض نے ایبال وینار و دانیز کا وزن بتایا ہے۔

امام فارسی نے بتایا کہ ابالہ تشدید کے ساتھ سنا گیا ہے۔ لیکن فراء نحوی نے تخفیف کے ساتھ ذکر کیا ہے اب قرآن مجید کی آیت وارسل علیہم طیراً ابابیل۔ (آپ کے رب نے ان کے اوپر غول کے غول پرندے بھیجے۔) میں مفسرین صحابہ کا اختلاف ہو گیا ہے کہ اس آیت کریمہ میں کون سا پرندہ مراد ہے۔ چنانچہ سعید بن جبیرؓ نے فرمایا ہے ابابیل وہ پرندے ہیں جو اپنا گھونسلہ زمین اور آسمان کے درمیان میں بناتے ہیں وہیں بچے وغیرہ کی پیدائش بھی عمل میں آتی ہے اس کی منقار پرندوں کی مانند ہوتی ہے

اس کے بازو کتے کے بازو کے مشابہ ہوتے ہیں۔ حضرت عکرمہؓ نے کہا وہ ہرے رنگ کے پرندے دریا سے نکل کر آتے تھے جن کے سر درندوں کے مانند تھے۔ حضرت ابن عباسؓ فرماتے ہیں کہ ابابیل وہ پرندے تھے جن کو خداوند قدوس نے اصحاب نیل پر مسلط فرمایا تھا اور وہ بلسان حبسیا ہوتا ہے۔ بعض نے کہا ہے کہ وہ پرندہ وطواط، چمگاڈر جیسے تھے۔ عبیدہ بن صامتؓ نے فرمایا ابابیل زر زور پرندے جیسے ہوتے ہیں۔ عباس بن صامتؓ نے فرمایا وہ پرندے خاطف پرندے سے مشابہ تھے اور خاطف سنونو پرندے کا نام ہے جو آج کل مسجد حرام میں رہتا ہے۔ اس کا واحد سنونو آتا ہے وطواط کے معنی لغت میں چمگاڈر کے ہیں لیکن ایک قسم کے ابابیل کو بھی کہتے ہیں زر زور ایک قسم کا پرندہ ہے جو گھریلو چڑیا سے بڑا ہوتا ہے۔ بعض ان میں بالکل کالے رنگ کے ہوتے ہیں اور بعض پر سفید چتی ہوتی ہے۔ بعض اہل لغت نے ابابیل کو ہی سنونو لکھا ہے۔

السنونو ابابیل مغربی (HIRUNDO RUSTICA) حیوۃ الحیوان اول باب الف۔

الخطاف (ابابیل)

(ابابیل) الخطاف اس کی جمع خطاطیف آتی ہے۔ اس کو زوار الہند بھی کہتے ہیں یہ ایک ایسا پرندہ ہے جو تمام جگہوں کو چھوڑ کر دور دراز سے انسانی آبادی کی طرف آتی ہے کیوں کہ یہ انسانوں کے قریب رہنا پسند کرتا ہے اور ایسے اونچے مقامات پر اپنا گھونسلہ بناتی ہے جہاں آسانی سے کوئی پہنچ نہ سکے۔ لوگوں میں یہ عصفور الجتہ (جنت کی چڑیا) کے نام سے مشہور ہے اور یہ اس وجہ سے کہ یہ تمام چیزوں سے جو انسانی غذا میں شامل ہیں بالکل بے رغبت ہوتی ہے کیونکہ اس کی غذا صرف کھیاں اور مچھر ہوتے ہیں یعنی یہ انسانی غذا بالکل نہیں کھاتی سوائے

مکھیوں اور چھروں کے۔ اسی وجہ سے انسانوں کی نگاہ میں محبوب ہے۔

ایک حدیث جس کو ابن ماجہ وغیرہ نے حضرت سہل بن سعد الساعدی رضی اللہ عنہ سے روایت کیا ہے: ایک شخص حضور ﷺ کی خدمت میں حاضر ہوا اور عرض کیا کہ آپ مجھے ایسا عمل بتائیے جس کے کرنے سے اللہ اور اس کے بندے مجھ سے محبت کرنے لگیں۔ تو آپ نے فرمایا کہ دنیا سے منھ موڑ لو اللہ تم سے محبت کرے گا اور جو لوگوں کے قبضہ میں ہے اس سے بھی منھ موڑ لو تو لوگ تم سے محبت کرنے لگیں گے۔

علامہ دمیری فرماتے ہیں دنیا سے بے رغبت ہو جانا اللہ کی محبت کا سبب ہے اس لئے کہ اللہ تعالیٰ اپنے فرمانبردار بندے سے محبت اور نافرمان سے ناراض رہتا ہے اللہ کی اطاعت دنیا کی محبت کے ساتھ جمع نہیں ہو سکتی اور لوگوں کے قبضہ کی چیزوں سے منھ موڑ لینے سے ان کی محبت کا سبب بن جاتا ہے اس وجہ سے کہ دنیا دار لوگ اپنی دنیوی مرغوبات میں اس طرح منہمک رہتے ہیں جیسا کہ کتا مردار کھانے میں۔ لہذا کوئی شخص ان سے اس معاملے میں مزاحمت کرتا ہے تو وہ اس کے دشمن ہو جاتے ہیں اگر وہ ان کی باتوں سے منھ موڑ لے گا تو وہ اس سے محبت کرنے لگیں گے۔

اس پرندے کو ربیب بھی کہتے ہیں (ربیب یعنی سوتیلالڑکا) کیوں کہ یہ آباد شدہ مکان سے انس رکھتا ہے ویران جگہوں کو پسند نہیں کرتا اور لوگوں کے قریب رہتا ہے۔ ابابیل کے اندر ایک عجیب بات یہ ہے کہ اگر اس کی ایک آنکھ نکل جاتی ہے تو دوبارہ سے پیدا ہو جاتی ہے نیز کسی نے اس کو کسی چیز پر ٹھہرا ہوا نہیں دیکھا جس کو وہ ہمیشہ کھاتا ہو۔ اور نہ کسی نے اپنی مادہ سے جفتی کرتے ہوئے دیکھا۔

ابابیل کی حیرت انگیز ذہانت

ابابیل کی سب سے زیادہ دشمنی چمگاڈ سے ہے۔ لہذا چمگاڈ اکثر اس کے بچوں کی گھات میں لگا رہتا ہے اس لئے جب ابابیل بچے نکالتی ہیں اپنے گھونسلے میں اجوائن کے پودے کی لکڑیاں لا کر رکھ دیتی ہیں ان لکڑیوں کی خوشبو سے چمگاڈ گھونسلے کے قریب بھی نہیں آتی اور اس کے بچے چمگاڈ سے محفوظ رہتے ہیں۔

ابابیل پرانے گھونسلوں میں تب تک بچے نہیں نکالتی ہے جب تک نئی مٹی سے اپنے گھونسلے کو لپ نہ دے۔ اور یہ اپنا گھونسلہ عجیب و غریب طریقہ سے بناتی ہے پہلے یہ مٹی میں تنکے ملائی ہے اور اگر اس کو یہ مٹی دستیاب نہ ہو تو پانی میں غوطہ لگا کر زمین پر لوٹ لگاتی ہے اور جب جسم اور بازو میں اس کے مٹی گھس جاتی ہے تو یہ گھونسلے میں آ کر اپنے پروں کو جھاڑ دیتی ہے اور پھر اس پروں والی مٹی سے گھونسلہ بناتی ہے۔ اور سب سے بڑی بات حیرت میں ڈالنے والی یہ ہے کہ ابابیل اپنے گھونسلے میں کبھی بیٹ نہیں کرتی بلکہ گھونسلے سے باہر آ کر کرتی ہے۔ اور جب اس کے بچے بڑے ہو جاتے ہیں تو یہ ان کو بھی یہی تعلیم دیتی ہے۔

ابابیل کی حکمت

ابابیل کے بچوں کو جب یرقان کا مرض لاحق ہوتا ہے تو یہ ہندوستان آ کر ایک پتھری لے جاتی ہے اور اس کو اپنے بچوں کے اوپر رکھ دیتی ہے جس سے اس کے بچے یرقان کے مرض سے صحت یاب ہو جاتے ہیں چنانچہ انسانوں

میں سے جب کسی کو یرقان کا مرض لاحق ہوتا ہے اور ان کو یہ پتھری دستیاب نہیں ہوتی تو وہ ابابیل کے گھونسلے سے اس کے بچے نکال کر زعفران سے ان کو رنگ کر پھر ان کے گھونسلوں میں بٹھا دیتے ہیں جب ابابیل آتی ہے اور اپنے بچوں کو پیلا دیکھ کر سمجھتی ہے کہ گرمی کے سبب ان کو یرقان ہو گیا ہے چنانچہ وہ ہندوستان سے اس پتھری کو لے جاتی ہے اور بچوں کے اوپر رکھ دیتی ہے جس کو بعد میں ضرورت مند انسان اٹھالیتا ہے۔ یہ چھوٹی سی پتھری ہے جو ”حجر سنونو“ (سنگ ابابیل) کے نام سے مشہور ہے۔ اس پر سرخ سیاہی مائل خطوط پڑے ہوئے ہوتے ہیں اس طرح لوگ اس پتھری کو حاصل کرنے کے بعد یرقان کے علاج میں استعمال کرتے ہیں اس پتھری کا خاصہ یہ ہے کہ اگر یرقان کا مریض اس کو اپنے گلے میں لٹکائے یا اس کو پانی میں گھس کر وہ پانی پی لے تو یرقان سے چھٹکارا مل جاتا ہے۔

ابابیل کی ایک عادت یہ ہے کہ آسمانی بجلی کی آواز کڑک سے بہت ڈرتی ہے یہاں تک کہ بعض دفعہ کڑک سے قریب المرگ ہو جاتی ہے۔ حکیم ارسطو ”النعوت الخطاطیف“ میں لکھتا ہے کہ جب ابابیل اندھی ہو جاتی ہے تو یہ ایک درخت جس کو عین الشمس کہتے ہیں اس کے پاس جا کر اس کا پتا کھا لیتی ہے اس کے کھانے سے اس کی بینائی واپس آ جاتی ہے۔ عین الشمس کے درخت میں آنکھوں کیلئے شفا ہے۔

فائدہ

ثعلبی وغیرہ نے سورہ نمل کی تفسیر میں لکھا ہے کہ حضرت آدم علیہ السلام کو اللہ تعالیٰ نے دنیا میں منتقل کیا تو آپ نے اللہ تعالیٰ سے وحشت کا شکوہ کیا۔ چنانچہ

اللہ تعالیٰ نے آپ کو ابابیل سے مانوس کر لیا لہذا اسی انسیت کی وجہ سے بنی آدم کے گھروں سے جدا نہیں ہوتی۔ ثعلبی لکھتے ہیں کہ ابابیل کو قرآن کریم کی چار آیتیں یاد ہیں وہ یہ ہیں: لوانزلنا هذا القرآن علی جبل لرأینہ خاشعاً متصدعاً من خشية اللہ الی آخر۔ العزیز الحکیم پر آتی ہے تو آواز بلند کر دیتی ہے۔

ابابیل کی اقسام

ابابیل کی بہت سی قسمیں ہیں لیکن چار اقسام یہ ہیں:

- (۱) جو ساحل پر رہتی ہیں اور وہیں زمین کھود کر گھونسلہ بناتی ہیں۔ یہ قسم صغیر الجثہ ہے وعصفور الجثہ سے قدرے چھوٹی ہوتی ہے اس کا رنگ خاکستری ہوتا ہے اور سنونو کے نام سے مشہور ہے۔
- (۲) یہ وہ قسم ہے جس کا رنگ ہرا اور پشت پر قدرے سرخی ابل مصر اس کو خضیری کہتے ہیں اس کی غذا اکیلیاں اور پروانے ہوتے ہیں۔
- (۳) تیسری وہ قسم ہے جس کے بازو لمبے اور پتلے ہوتے ہیں یہ پہاڑوں میں رہتی ہے اور چیونٹیاں ان کی غذا ہوتی ہے اور اس قسم کو ”سائم“ بھی کہتے ہیں۔

(۴) چوتھی قسم وہ ہے جس کو سنونو کہتے ہیں یہ ابابیل مسجد حرام میں بکثرت رہتی ہے اور باب ابراہیم اور باب بنی شیبہ کی چھتوں پر ان کے گھونسلے بنے ہوئے ہوتے ہیں بعض لوگوں کا خیال ہے کہ سنونو وہ پرندہ ہے جن کے ذریعہ سے اللہ نے اصحاب قیل کے لشکر کو تباہ کیا تھا۔

نعیم بن حماد رضی اللہ عنہ نے حضرت امام حسن رضی اللہ عنہ سے روایت کی ہے آپ فرماتے ہیں کہ ہم ابن مسعود رضی اللہ عنہ کے یہاں بیٹھنے آپ کے

پاس چند لڑکے بیٹھے ہوئے تھے وہ خوبصورتی میں ایسے معلوم ہو رہے تھے جیسے کہ چاند یا دینار ہم ان کے پاس غیر معمولی حسن خداداد پر تعجب کرنے لگے تو حضرت ابن مسعود رضی اللہ عنہ نے ہمارے تعجب کو دیکھ کر فرمایا کہ معلوم ہوتا ہے کہ آپ لوگ ان لڑکوں پر رشک کر رہے ہیں ہم نے جواب دیا کہ بخدا ایک مرد مسلمان کو ان جیسے لڑکوں سے ضرور رشک ہوتا ہے اس پر ابن مسعود رضی اللہ عنہ نے اپنے حجرے کی چھت سے سراٹھا کر دیکھا اور فرمایا کہ قسم ہے اس ذات کی جس کے قبضہ قدرت میں میری جان ہے اگر میں ان لڑکوں کو زیر زمین دفن کر کے اپنے ہاتھوں سے ان کی قبروں کی مٹی جھاڑنے لگوں تو یہ مجھ کو اس چیز سے زیادہ محبوب ہے کہ ان ابابیل کے گھونسلے جو اس چھت میں لگے ہوئے ہیں اجڑ جائیں ان کے انڈے ٹوٹ جائیں۔ ابن المبارک رضی اللہ عنہ کہتے ہیں کہ حضرت عبداللہ ابن مسعود رضی اللہ عنہ نے یہ الفاظ اس لئے کہے تھے کہ کہیں ان لڑکوں کو نظر نہ لگ جائے۔

ابو اسحاق صابی نے ابابیل کے بارے میں یہ اشعار کہے ہیں:-

وَهْدِيْدَةُ الْاَوْطَانِ زَنْجِيَّةُ الْخَلْقِ
سَوْدَةُ الْاَلْوَانِ مُحَمَّرَةُ الْحَدَقِ

ترجمہ:- باعتبار وطن ہندی باعتبار پیدائش رنگی۔ رنگ میں سیاہ اور آنکھ میں

سرخ

اِذَا صِرَ صَوْتُ بَاخِرِ صَوْتِهِمَا
حَدَاذًا فَذَرْتُ مِنْ مَدَامِعِهَا الْعَلَقُ

جب وہ بولتی ہے تو آخر میں آواز تیز کر دیتی ہے اور اس کے آنسوؤں سے خون بستہ چہرے لگتا ہے۔

كَانَ بِهَا خَرُّوا وَقَدْ لَبَسَتْ لَهُ

كَمَا صَرَ مَلُومِي الْعُودَ بِالْوَتْرِ الْحَزَقِ

میں اس کو دیکھنے کیلئے رک گیا تو ایسا معلوم ہوا کہ وہ مفہوم ہے اس کی آواز میں ایسی چیخ تھی جیسے کمان کی لکڑی رسی کھولتے وقت چلتی ہے۔

تُصِيفُ لَدَيْنَا نَمَّ تَشْتُو بَارِضَهَا

فَفِي كُلِّ عَامٍ فَلْتَقَى ثُمَّ تَفْتَرِقُ

گرمیوں میں ہمارے پاس رہتی ہے اور جاڑوں میں اپنے وطن میں بسیرا کرتی ہے ہے اسی طرح ہر سال ہم اس سے ملاقاتیں بھی کرتے ہیں اور جدا بھی ہوتے ہیں۔

ابابیل کا شرعی حکم

اس کا کھانا حرام ہے اس حدیث کی وجہ سے جس کو ابو الجویرث عبدالرحمن بن معاویہ جو تابعین سے ہیں روایت کیا ہے کہ نبی کریم ﷺ نے خطاطیف کو مارنے سے منع فرمایا کہ: ”ان سے پناہ حاصل کرنے والوں کو مت مارو کیوں کہ یہ تمہاری پناہ میں دوسروں سے بچ کر آتی ہے (رواہ البیہقی انہ منقطع)

ایک دوسری روایت میں جس کو عبادہ بن اسحاق رضی اللہ عنہ نے اپنے باپ سے روایت کیا ہے کہ رسول اللہ ﷺ نے خطاطیف کے مارنے سے منع فرمایا ہے جو کہ گھروں میں پناہ لیتے ہیں۔

یہ روایتیں باعتبار مسند کے کمزور ہیں مگر ایک روایت حضرت ابن عمر سے مروی ہے اور اس میں ہے کہ مینڈک کو نہ مارو کیونکہ اس کی آواز میں تسبیح ہے اور

خطاف کو مت مارو کیونکہ بیت المقدس کو جب اجاڑا گیا تو ابابیلوں نے خدا سے التجا کی تھی کہ اے اللہ مجھے سمندر پر قابو دے دے تاکہ ہم بیت المقدس کو تباہ کرنے والوں کو غرق کر دیں اسی لئے اس حضور صلی اللہ علیہ وسلم نے ابابیل کے مارنے کی ممانعت فرمائی کیوں کہ اسے خدا کے عبادت کدہ کی بربادی کا صدمہ تھا۔ حدیث میں یہ بھی مذکور ہے کہ آنحضرت ﷺ نے اس جانور کو کھانے سے روک دیا جو غلاظت خور ہو یا جس کو باندھ کر دور سے مارا گیا ہو اور اسی طرح خطفہ اچک لئے جانے والے جانور سے بھی منع فرمایا ہے۔ حدیث میں خطفہ کا لفظ جو آیا ہے جو طاق کے سکون کے ساتھ ہے علماء نے اس کے دو معنی لکھے ہیں ایک تو یہ کہ خطفہ سے مراد وہ جانور ہے جسے کسی پرندے نے اچک لیا ہو اور پھر مار دیا ہو۔ اس مرے ہوئے جانور کا کھانا حرام ہے۔ اور ابن قتیبہ نے دوسرے معنی یہ بتائے ہیں کہ خطفہ ہر اس جانور کو کہتے ہیں جو تیزی سے کوئی چیز اچک لے جائے۔ اور چونکہ ابابیل کی یہ عادت ہے لہذا اس کا گوشت کھانا حرام ہے نیز یہ فضا میں شکار کرنے والا جانور ہے اس لئے ممکن ہے کہ ان کا شکار حرام چیز ہوتی ہے اس لئے ان کا گوشت بھی حرام ہے۔ اگرچہ محمد بن حسن کا خیال یہ ہے کہ ابابیل حلال ہے اور وہ کہتے ہیں کہ حلال خور ہے اور اکثر ائمہ شوافع کا یہی خیال ہے۔

ابابیل کے طبی فوائد

حکیم ارسطو نے لکھا ہے کہ اگر ابابیل کی آنکھ نکال کر ایک کپڑے میں لپیٹ کر تخت یا چارپائی میں باندھ دی جائے تو جو شخص اس تخت یا چارپائی پر سونے

کیلئے لیئے گا اس کو ہرگز نیند نہیں آئے گی۔ اور اگر ابابیل کی آنکھ سکھا کر کسی عمدہ قسم کے تیل میں گھس کر یہ تیل کسی عورت کو پلادیا جائے تو وہ عورت تیل پلانے والے سے شدید محبت کرنے لگے گی۔ اگر ابابیل کی سوکھی ہوئی آنکھ چنبیلی کے تیل میں گھس کر زچہ کی ناف پر مل دی جائے تو درد کو بہت جلد فائدہ ہوگا۔ اگر ابابیل کا خون سر پر لپ کر دیا جائے تو اس سے درد کو بہت فائدہ ہوگا جو بوجہ فساد و اختلاط ہوا ہو یہ درد اکثر نومولود بچوں کو ہوتا ہے۔

ابابیل کی بیٹ کو پیس کر زخم پر لگانے سے بہت جلد زخم بھر جاتے ہیں۔ خاص طور پر وہ زخم جس میں سوراج (ناسور) ہو ان کے لئے نہایت مجرب ہیں ابابیل کا مرارہ (پتہ) پینے سے سفید بال کالے ہو جاتے ہیں۔ مگر پینے والے کے لئے ضروری یہ ہے کہ پہلے وہ اپنے منہ میں تھوڑی سی چھانچھ یا دودھ بھر لے تاکہ اس کے دانت سیاہ نہ ہو جائیں۔ ابابیل کا گوشت کھانے سے بے خوابی کا مرض لاحق ہوتا ہے۔ ابابیل کے سر میں ایک کنکری (پتھری) ہوتی ہے اس کنکری کے بہت فوائد ہیں۔ ہر ابابیل اس پتھری کو نکال لیتی ہے لہذا یہ پتھری کسی کو مل جائے اور وہ اس کو اپنے پاس رکھے تو وہ برائی سے محفوظ رہے گا اور جس سے بھی پتھری رکھنے والا محبت کرے گا یہ اس کی معاون ثابت ہوگی اور محبوب کو اس کی محبت ٹھکرانے کی ہمت نہ ہوگی۔

سکندر نے کہا ہے کہ جب ابابیل پہلی بار انڈے دیتی ہے تو اس کے گھونسلے میں اول چیز جو ظاہر ہوتی ہے وہ دو پتھریاں جو یا تو دونوں سفید ہوتی ہیں یا ایک سفید اور دوسری سرخ ہوتی ہے۔ ان کے خواص یہ ہیں کہ اگر سفید پتھری کسی مرگی

والے مریض پر رکھ دی جائے تو اس کو فوراً ہوش آجاتا ہے۔ اگر معقود (جس کی زبان میں گرہ ہو، گونگا) ہو اس پتھری کو اپنے پاس رکھے تو وہ گرہ فوراً کھل جاتی ہے اور وہ بولنے پر قادر ہو جائے گا۔ اور سرخ پتھری کی تاثیر یہ ہے کہ عسر بول کا مریض اس کو اپنی گردن میں ڈال لے تو بہت جلد اس مرض سے شفا ہو جائے گی۔ بسا اوقات یہ دونوں پتھریاں مختلف صورتوں میں پائی جاتی ہیں۔ ایک لمبی ہوتی ہے اور دوسری گول۔ اگر یہ دونوں پتھریاں گائے کے نچھڑے کی کھال میں سی کر ایسے شخص کے گلے میں ڈال دے جس کو وسوسہ اور خیالات ستاتے ہوں تو اس کو بہت فائدہ ہوگا۔ دیگر یہ ہے کہ یہ پتھریاں صرف انہیں گھونسلوں میں پائی جاتی ہیں جو جانب مشرق ہوں اس کے علاوہ کسی دوسری سمت والے گھونسلوں میں نہیں پائی جاتی اور ان تمام پتھروں کے خواص مجرب و آزمودہ ہیں۔

ابن الدقاق کا قول ہے کہ ابابیل کے گھونسلے کی مٹی پانی میں گھول کر پی لی جائے تو سلسل البول کے لئے مجرب ہے۔

ابابیل کی خواب میں تعبیر

ابابیل کی خواب میں تعبیر مرد سے یا عورت سے اور کبھی مال سے دیتے ہیں اور کبھی اس کی تعبیر مغصوب (چھینے ہوئے مال) سے بھی دیتے ہیں۔ اگر کسی نے خواب میں خطاف کو پکڑا تو اس کی تعبیر مال حرام جو صاحب خواب کو ملے گا۔ کیوں کہ خطاف (ابابیل) کے معنی ”اچکنے والا“ کے ہیں اور اگر کسی نے ان کو پکڑا نہیں بلکہ ان میں آئے ہیں بعض نے یہ بھی کہا ہے کہ خطاف سے مراد ایک محبت کرنے والا پرہیزگار شخص ہے۔ غسانیلوں کے نزدیک خطاف کا گوشت کھانا

کسی بڑے جھگڑے میں ملوث ہونے کی طرف اشارہ ہے۔ خواب میں خطاف کی آواز سننا کسی نیک کام کی طرف تنبیہ ہے کیوں کہ اس کی آواز مثل تسبیح کے ہے۔ اور اگر کسی نے خواب میں دیکھا کہ اس کے گھر میں خطاف نکل رہے ہیں تو اس کے رشتہ دار سفر کی وجہ سے جدا ہوں گے۔ اور خطاف کی اکثر تعبیر کام کی مشغولیت ہوتی ہے کیوں کہ یہ بے کاری کے زمانے میں ظاہر ہوتا ہے۔ جاما سب نے لکھا ہے کہ ابابیل کا شکار کرنا اس بات پر دال ہے کہ صاحب خواب کے گھر میں چور داخل ہوں گے۔

ابابیل اور اس کا سراپا

چونچ خوب سیاہ سر کا حصہ کالا۔ اور سر سے دم کے اوپر والے حصے تک سیاہ رنگ پروں کا رنگ سرمئی، پیٹ ختم ہونے کے بعد جہاں سے دم شروع ہوتی ہے سفید ہے باقی دم سیاہی مائل سرمئی چونچ سے گردن کا نچلا حصہ سفید۔ جب اڑتی ہے تو نچلا حصہ سفید دکھائی دیتا ہے۔ گلہری کی طرح بولتی ہے، فرق یہ ہے کہ گلہری کی آواز مسلسل یکساں رہتی ہے لیکن ابابیل کی آواز شروع میں دھیمی ہوتی ہے اور آخر میں زور سے بولتی (چینتی) ہے۔ لیکن گلہری کے بچے اگر گھونسلے سے گر جائیں یا گھونسلہ گر جائے تو اس کی آواز میں زیادہ فرق معلوم ہوتا ہے۔

مختصر سوانح حیات قطب المدار رضی اللہ عنہ

حضرت قطب وحدت سید بدیع الدین زندہ شاہ مدار رضی اللہ عنہ

اسم شریف: بدیع الدین

القاب : شیخ احمد - مدار - مدار العالمین - زندہ شاہ مدار - زندہ ولی - حی المدار - شاہ طبقات - مدار عالم مدار اعظم ، مدار المہام ، قطب المدار -

نسب : نجیب الطرفین - والد کی طرف سے حسینی اور والدہ کی طرف سے حسنی -

وطن : آبائی وطن مدینہ منورہ - بعد میں والد علی حلبی خوارج کے تشدد کی وجہ سے ترک سکونت کر کے شہر حلب ملک شام (سیریا) مقیم ہوئے - حلب سے قصبہ جنار میں حضرت بدیع الدین احمد زندہ شاہ مدار کی ولادت ہوئی اصح قول کے مطابق ارشوال ۲۴۲ھ بروز دوشنبہ - پیر

ولادت مبارکہ کی بشارتیں : صاحب نجم الہدیٰ تحریر فرماتے ہیں کہ سال نو کی آمد آدھی ماہ محرم الحرام نمودار ہوا اس رات والدہ نے دیکھا کہ ان کے حجرے میں آفتاب طلوع ہوا اور دیکھتے ہی دیکھتے اس کی کرنیں دور دور تک پھیل گئیں - اسی شب والد محترم نے دیکھا کہ قاسم نعمات مبشر صادق صلی اللہ علیہ وسلم تشریف لائے اور فرمایا اے علی اللہ تعالیٰ تجھے ایک فرزند عطا فرمانے والا ہے یہ نومولود ازیلی ولی ہوگا اس کا نام بدیع الدین رکھنا -

والدہ فرماتی ہیں کہ ایام حمل میں مجھے کوئی گرانی یا نقاہت کا احساس نہیں ہوتا تھا - ان ایام میں اگر میں کبھی کوئی مشتبہ چیز منہ میں رکھ لیتی تو دفعۃً طبیعت کراہیت کرتی تھی اور مجھے وہ شے تھوکن پڑتی تھی - غرضیکہ حضرت قطب وحدت حضرت قطب المدار رضی اللہ عنہ اسی طرح نو ماہ رحم مادر میں شگوفہائے کرامت بکھیرتے رہے - ارباب سیر نے یہ بھی تحریر فرمایا کہ ولادت مبارک سے ایک ماہ پیشتر رمضان المبارک میں حلب میں ایک غیب پرندہ ظاہر ہوا وہ پکارتا تھا یا معشر الناس اتقوا اللہ اللہ اللہ اور اڑ جاتا تھا تین روز اس پرندے نے ایسا ہی

کیا - پھر یکم شوال المکرم ۲۴۲ھ کی وہ ساعت سعید بھی آگئی جب یہ سعید ازل رحم مادر سے عالم ظاہر میں جلوہ افروز ہوا -

حضرت ادریس حلبی فرماتے ہیں کہ جس روز بدیع الدین احمد کی ولادت ہوئی سرکار کونین صلی اللہ علیہ وسلم مع خلفائے راشدین وائمہ اہلبیت اطہار جلوہ افروز ہوئے - اور بچہ کے والد علی حلبی رضی اللہ عنہ کو پسر نیک کی ولادت پر مبارکباد دی - اسی طرح حضرت خضر علیہ السلام تشریف لائے اور فرزند ارجمند کی پیدائش پر مبارکباد دی - ارباب سیر کے مطابق جس روز حضرت مدار العالمین کی ولادت ہوئی زمین سے آسمان تک فضا کثرت انوار سے معمور تھی - درود یوار سے ہذا ولی اللہ ہذا ولی اللہ کی آوازیں آرہی تھیں - اس بچہ نے تولد ہوتے ہی سب سے پہلا جو کام کیا وہ یہ کہ اپنے سر نیاز کو بارگاہ معبودے نیاز میں رکھ دیا - اور سجدہ سے سر اٹھا کر باواز بلند پڑھا - اشہدان لا الہ الا اللہ وحدہ لا شریک لہ واشہدان محمداً عبده ورسوله - حاضرین نے اس سجدہ کا عینی مشاہدہ کیا اور کلمہ شہادت کو اپنے کانوں سے سنا -

حضرت قطب مدار پاک کا عہد رضاعت بھی نہایت شاندار اور ارفع و اعلیٰ تھا - والد مکرم نے ایک دایہ کو مقرر کیا کہ وہ بچہ کو دودھ پلائے - ماہ رمضان میں کبھی دن میں دودھ نہیں پیتے تھے - شیر خواری میں ہی تلاوت قرآن کریم سن کر مسکراتے تھے - اذان کی آواز بغور سنتے تھے - بھوک و پیاس کی وجہ سے دوسرے بچوں کی طرح رونے اور ایڑیاں رگڑتے نہیں تھے - والدہ محترمہ جب دودھ پلا دیتیں پی لیتے تھے ورنہ انتہائی صبر و استقلال کے ساتھ گہوارہ میں خاموش لیٹے رہتے تھے - والدہ محترمہ اگر کبھی بغیر وضو کے دودھ پلانا چاہتی تھیں

تو نہیں پیتے تھے۔ غرض جب عمر شریف چار سال چار ماہ اور چار دن کی ہوئی تو رسم بسم اللہ خوانی کی گئی اور اپنے عہد کے علامہ طاہر و باطن حضرت سدید الدین حذیفہ شامی نے علوم مروجہ کی تعلیم دی۔ استاد محترم نے جب پہلے ہی دن الف پڑھایا تو الف کی وہ معنی خیز تشریح فرمائی کہ استاد محترم محو حیرت بچہ کو دیکھتے ہی رہے اور بے اختیار کہہ اٹھے ہذا ولی اللہ ہذا ولی اللہ۔ غرض آپ نے بہت ہی قلیل مدت چودہ سال کی عمر شریف میں علم قرآن، تفسیر، حدیث، فقہ وغیرہ پر مہارت حاصل کر لی اس کے علاوہ توریت زبور انجیل بھی آپ کو حضور علیہ السلام نے تعلیم فرمائیں۔ علم ہیمیا، سیمیا، کیمیا، ریمیا پر بھی دستگاہ کامل حاصل کی۔ تمام علوم مروجہ سے فراغت کے بعد علم باطن کا شوق پیدا ہوا تو آپ کی نگاہ علم و عرفان کے بحر بے کراں مدینۃ العلم حضور سرور کونین ﷺ کی طرف اٹھی۔ اسی شوق و لگن میں شب و روز بے قرار رہنے لگے۔ ایک رات دیکھا کہ تمام حجاج کرام میدان عرفات میں اکٹھے ہیں۔ یہ پر نور منظر دیکھتے ہی صبر و ضبط کے سارے بندھن ٹوٹ گئے اور زار و قطار رونے لگے۔ رات اضطراب و بیقراری میں گزاری صبح ہوتے ہی والد محترم کی خدمت میں حاضر ہوئے۔ اور سارا حال زار عرض کیا۔ والد محترم کے دھت حق پرست پر بیعت حاصل کی اور سلسلہ آبائیہ جعفریہ میں اجازت و خلافت سے سرفراز ہوئے اور والدین کریمین سے اجازت حاصل کر کے کسی قافلے یا سواری کا انتظار کئے بغیر پیادہ پارابی بحرین طہیین ہوئے اثنائے راہ ایک غار میں عبادت و ریاضت میں مشغول تھے کہ اشارۂ غیبی ہوا اور آپ بیت المقدس پہنچے وہاں حضرت سلطان العارفین خواجہ بایزید بسطامی عرف طیفور شامی رضی اللہ عنہ آپ کا انتظار فرما رہے تھے۔ حضرت سلطان

العارفین کی نگاہ اپنے مطلوب و مراد پر پڑی تو چند لمحے حیرت و استعجاب سے دیکھتے رہے پھر والہانہ انداز میں سینہ سے چٹا لیا گویا گمشدہ چیز مل گئی تھی پھر فرمایا کہ بدیع الدین احمد میں نے اب سے کوئی سترہ برس قبل یہاں نور کا ایک ستون دیکھا تھا آج تمہیں دیکھا تو محسوس ہوا کہ نور کا وہ ستون تم ہی ہو۔ پھر فرمایا کہ اے احمد تمہارے جد محترم کی کچھ امانت میرے پاس ہے میں وہ تمہیں تفویض کرتا ہوں۔ حضرت مدار العالمین زنداں رضی اللہ عنہ الصوف نے بایزید بسطامی رضی اللہ عنہ کے دست حق پرست پر شرف بیعت حاصل کیا اور سلاسل مبارکہ ۱۔ بصریہ طیفوریہ ۲۔ جعفریہ طیفوریہ صدیقیہ ۳۔ جعفریہ طیفوریہ حسینیہ ۴۔ طیفوریہ علمبرداریہ صدیقیہ ۵۔ طیفوریہ علمبرداریہ علویہ میں خرق زنداں الصوف حاصل کر کے خلیفہ نماز ہو گئے۔ پھر پیر و مرشد سے رخصت ہو کر خانہ کعبہ حاضر ہوئے ارکان حج ادا فرما کر عازم مدینۃ منورہ ہوئے۔ بارگاہ رسالت میں باداب تمام لوازم سے مشرف ہوئے قاسم نعمات رحمۃ للعالمین کا دریائے کرم جوش میں آیا۔ عالم ناسوت میں جلوہ افروز ہو کر عنایات بے پناہ فرمائیں حضرت علی مرتضیٰ رضی اللہ عنہ کو حکم فرمایا کہ اے علی رضی اللہ عنہ یہ نونہال تمہاری اولاد سے ہے اس کو علوم باطنی عطا کرو حضرت مولانا علی رضی اللہ عنہ نے حسب الحکم علم باطنی سکھائے پھر روح پر فتوح حضرت مہدی رضی اللہ عنہ موعود کو حکم فرمایا کہ اس کی تربیت کرو روح پاک مہدی علیہ السلام نے تربیت باطنی فرمائی اور مولانا علی رضی اللہ عنہ کی بارگاہ میں پیش کر دیا لیجئے یہ نوجوان لائق ارشاد ہو گیا۔ حضرت مولانا علی مرتضیٰ کرم اللہ وجہہ نے بارگاہ رسالت میں پیش فرمایا اور سرور کونین ﷺ نے براہ راست

نسبت خاص سے ایسی طریقہ پر مستفیض فرما کر اسلام حقیقی تعلیم فرمایا (لطائف اشرفی) پھر حکم فرمایا اے بدیع الدین اسلام کے لئے آمادہ سفر ہو جاؤ خصوصاً کفرستان ہند میں شیع اسلام فروزاں کرو۔ کونین کے فرمانرواں کا حکم پاتے ہی شمس الافلاک حضرت مدار پاک بارادہ تبلیغ آمادہ سفر ہوئے۔ نہ زادراہ تھانہ راحیلہ، توکل بخدا سفر اختیار فرمایا ان ایام میں دن بھر روزہ رکھتے تھے شام کو دست غیب سے دوروٹیاں جو کی حاصل ہوتی تھیں ایک خود تناول فرماتے تھے اور ایک کسی حاجمند کو عطا فرمادیتے تھے۔ کبھی کبھی اور عشرہ تک کچھ تناول نہ فرماتے تھے ہفتہ اور عشرہ کے بعد ایک دو خورمہ تناول فرماتے تھے۔ ان ایام میں آپ نے سمرقند، بخارا، طوس، خراسان، بدخشاں، بغداد وغیرہ کا دورہ فرمایا اسی سفر میں احمد بن محمد مسروق کو آپ کی صحبت میسر آئی۔ آپ ہی کی دعا سے وہ صاحب اولاد ہوئے اور آپ ہی نے ان کی قطبیت کا اعلان فرمایا۔ حضرت احمد بن محمد بن مسروق مدار پاک کے خلیفہ اجل ہیں۔ بدخشاں میں جب آپ تشریف فرما ہوئے اہل بدخشاں بے حد متاثر و مانوس ہوئے۔ کچھ عرصہ قیام کے بعد درخت سفر باندھنا چاہا تو لوگ زار و قطار رونے لگے۔ والی بدخشاں خود آپ کی بارگاہ میں حاضر ہوا اور اس نے باداب تمام مزید قیام کیلئے اصرار کیا تو آپ نے حاکم سے فرمایا کہ چند خانقاہیں تیار کرواؤ حاکم نے تعمیل حکم کیا۔ خانقاہیں تیار ہو گئیں تو فرمایا کچھ غلام پیش کرو والی بدخشاں نے چند غلام خرید کر خدمت مدار پاک میں پیش کئے حضرت قطب المدار رضی اللہ عنہ نے ان میں سے ہر ایک کا ہاتھ پکڑ کر سجادہ پر بٹھا دیا آپ کے دست کرامت کی برکت سے ان میں کا ہر شخص صاحب تصرف و کرامت ہو گیا۔ پھر آپ وہاں

سے رخصت ہو گئے۔ عرب ممالک کا دورہ فرماتے ہوئے راہی ہندوستان ہوئے۔ بحری جہاز پر سوار ہوئے اور جہاز میں بیٹھے لوگوں کو دین اسلام کی تعلیمات دینے لگے ان لوگوں کو آپ کی باتیں پسند نہ آئیں غصہ میں آپ کو برا بھلا کہنا شروع کیا۔ غیرت خداوندی کو اپنے محبوب کی دل شکنی گوارہ نہ ہوئی قہر خداوندی کو جوش آیا سمندر میں طوفان اٹھا اور جہاز ٹکڑے ٹکڑے ہو کر غرقاب ہو گیا۔ مگر آپ مع گیرہ افراد کے ایک تختہ کے سہارے ساحل پر پہنچے اور وہ گیرہ افراد بھی بھوک پیاس کی تاب نہ لا کر ہلاک ہو گئے۔ آپ نے کنارہ پہنچ کر جبکہ شکر ادا کیا سجدہ سے فارغ ہو کر ایک درخت کے سہارے سے بیٹھ گئے۔ استغراقی کیفیت طاری ہوئی تو دیکھا ایک باغ ہے جو عمدہ عمدہ پھلوں اور میووں سے بھرا ہوا ہے۔ خیال ہوا کہ شاید اللہ تبارک و تعالیٰ نے میری بھوک اور پیاس کا انتظام فرمایا اس خیال کے آتے ہی گوشہ قلب سے آواز آئی یا ایہا الذین امنوا اتقوا اللہ حق تقاہ و لا تموتن الا و اتم مسلمون۔

پھر آپ نے ان لذائذ کی طرف سے توجہ ہٹا لی تھوڑی دیر کے بعد ایک بزرگ (خضر علیہ السلام) تشریف لائے اور فرمایا السلام علیکم یا بدیع الدین آپ نے عرض کیا وعلیکم السلام لیکن آپ میرے نام سے کیسے واقف ہیں؟ انہوں نے فرمایا میں ہی نہیں آپ کے نام سے ایک عالم واقف ہو جائے گا چلے سر کا صلی اللہ علیہ وسلم آپ کا انتظار فرما رہے ہیں۔ آپ ان کے ہمراہ ہوئے اور کچھ دور چلے تو ایک باغ دکھائی دیا اس باغ میں ایک عالی شان محل تھا محل کے دروازے پر ایک بزرگ در بانی کر رہے تھے انہوں نے سلام میں سبقت کرتے ہوئے خوش آمدید کہا غرض اس محل کے سات دروازے اسی طرح طے فرمائے پھر دیکھا کہ

سرکار کائنات ﷺ ایک تخت مرصع پر جلوہ افروز تھے۔ بدیع الدین مدار رضی اللہ عنہ نے جدا کرم کو دیکھا تو بے اختیار دوڑے شرف قدمبوسی حاصل کیا اور سرکار ﷺ کے حکم کے مطابق تخت پر مؤدبانہ بیٹھ گئے۔ سرکار ﷺ نے دست معجز طراز کا اشارہ فرمایا عالم ملکوت سے ملائکہ غصری کے سردار حضرت شتیہ دو خوان لے کر حاضر ہوئے ایک میں حلیہ بہشتی اور ایک میں طعام ملکوتی تھا قاسم نعمات ﷺ نے دست پر فیض سے نور نظر بدیع الدین کو نو لقمے شیر برنج از قسم طعام ملکوتی کے کھلائے۔ اور حلیہ بہشتی پہنا دیا پھر فرمایا کہ بدیع الدین آج سے تجھے کھانے پینے سونے اور تبدیلی لباس اور علاق دنیا کی حاجت نہ ہوگی۔ پھر اپنا دست انور مدار پاک کے چہرے پر مس فرمایا جس کی برکت سے حضرت شیخ مدار کا چہرہ ایسا چمک اٹھا کہ کسی کو تاب نظارہ جمال نہیں۔ سرکار کائنات ﷺ نے سات نقاب عطا فرمائے تھے کہ چہرہ کو ان نقابوں میں مستور رکھنا۔ اور بدیع الدین کے سر اقدس پر مداریت کا تاج زریں پہنا کر فرمایا آج سے تو کامیاب ہو گیا تو حوی المدار ہو گیا۔ حضرت مدار پاک نے ان نعمات غیر مترقبہ کو پا کر سجدہ شکر ادا کیا سجدہ سے سر اٹھایا تو دیکھا کہ سرکار ﷺ موجود نہیں ہیں۔ ہاں وہی تخت جس پر سرکار ﷺ تشریف فرما تھے موجود ہے اور جو نعمتیں قاسم نعمات ﷺ نے عطا فرمائی تھیں وہ بھی موجود ہیں کھانے پینے کی کوئی حاجت نہیں۔ یہ واقعہ ساحل مالابار کے قریب کوہ زرنکار گجرات کا ہے ۲۸۲ھ (کھمات)۔ اس وقت سے آخر عمر تک یعنی پانچ سو چھپن (۵۵۶) سال ۸۳۸ھ تک بغیر کچھ کھائے پئے بغیر سوئے اور بغیر تبدیلی لباس و جنسی خواہش کے رہے۔ اور چہرہ انور سے اگر کبھی ایک دو نقاب اٹھ جاتے تھے تو لوگ نور انبی کی تاب نہ لائے بیہوش

ہو کر سجدہ میں گر جاتے تھے۔ ہندوستان میں اسی سرزمین سے آپ کا تبلیغی سلسلہ شروع ہوا گجرات کے بیشتر مقامات پر آج بھی آپ کی چلہ گاہیں ہیں۔ گجرات میں ہزاروں افراد کو حلقہ بگوش اسلام فرما کر اجمیر کی دھرتی پر رونق افروز ہوئے اور باطل پرستوں کو حق پرستی کی تعلیم دی آج بھی اجمیر شریف میں آپ کی متعدد نشانیاں ہیں مثلاً مدار عکری، مدار باولی، مدار دروازہ، مدار محلہ، مدار انجیشن وغیرہ۔ ہندوستان میں چودہ سو بیالیس (۱۴۴۲) مقامات پر آپ کے چلے ہیں جو آپ کی تبلیغی سرگرمیوں کا بیاں دہل اعلان کر رہے ہیں۔ تیسری صدی ہجری کے نصف سے نویں صدی ہجری کے نصف اول تک یعنی ۸۳۸ھ تک خود آپ نے اپنی قیادت میں یہ سلسلہ جاری رکھا بعد وصال آپ کے خلفاء کرام سلسلہ وار اس کام کو انجام دیتے چلے آ رہے ہیں۔

زندہ شاہ مدار رضی اللہ عنہ کے وصال شریف کے بعد بھی عوام و خواص کا میلہ لگا رہتا ہے اور سب کے سب حسن عقیدت کے ساتھ حاضر ہو کر روحانی استفادہ حاصل کرتے رہتے ہیں۔

ابابیل

علامہ نجم الغنی خزینۃ الادویہ میں رقم طراز ہیں:

صفات و شناخت: ایک مشہور پرند ہے۔ بعض اہل لغات نے جو یہ کہا ہے کہ ابابیل گروہ ہائے مرغیاں کے میں ابالہ کی جمع ہے اور ابالہ الف کے کسرے اور ہائے موحده کی تشدید سے گروہ مرغیاں کے معنی میں ہے۔ پس لفظ ابابیل کا

جانور مذکور پر اطلاق کرنا صحیح نہیں ہے اور زبان ہندی میں اس کا نام سنا نہیں گیا ہے۔ یہ قول خلاف تحقیق ہے کیوں کہ اس کے ہندی میں بھی نام ہیں چنانچہ سیانی کہنیا۔ پت دیوڑی اور چام چڑی کہتے ہیں اور اطلاق اس لفظ کا اس جانور پر مجاز کرتے ہیں کیوں کہ طائر مذکور گروہ گروہ بنا کر اڑتا ہے اس کی تین قسمیں ہیں۔ ایک ایسی قسم ہے کہ وہ دریا کے کنارے رہتی ہے اور اسی کے ساتھ اس کو رغبت ہے اپنے گھونسلہ ندیوں کے کڑاڑوں میں بناتی ہے اس کا قد بہت چھوٹا ہوتا ہے اور رنگ خاکی ہوتا ہے اس کو سنو نو سین مہملہ مضموم اور دونوں نون مضموم سے کہتے ہیں۔ دوسری قسم ایسی ہے کہ پہاڑوں میں رہتی ہے اور چیونٹیاں کھاتی ہے اس کے بازو لمبے اور پتے ہوتے ہیں اسے سعال کہتے ہیں۔ تیسری قسم ایسی ہے کہ اس کو آبادیوں اور بستیوں میں رہنے کے ساتھ الفت ہے آدمیوں کے قرب و جوار میں رہنے کو پسند کرتی ہے مکانوں کی چھتوں میں اور بلند جگہوں پر گھونسلہ بناتی ہے۔ اس کا جشہ چڑیا کے برابر ہوتا ہے۔ پشت کے پروں کا رنگ سیاہ اور شکم کے پروں کا رنگ سفید ہوتا ہے چونچ زردی مائل ہوتی ہے۔ خان خاص نے باز نامہ میں کہا ہے کہ ابابیل کو در کمال بزرگی است بخلاف اصناف دیگر کہ در دشت مے باخند۔ عجیب بات یہ ہے کہ کسی شخص نے اس کو کچھ کھانے اور نرمادہ کو باہم جفتی کرتے نہیں دیکھا ہے۔ یہ پرند پرانے گھونسلے میں بچہ نہیں نکالتا بلکہ نیاتیار کر کے اس میں بچہ نکالتا ہے اور نہ گھونسلے کے اندر بیٹ ڈالتا ہے بلکہ باہر ڈالتا ہے۔ اس کی آنکھ سوئی سے نکال لی جائے تو تین دن کے بعد اور پیدا ہو جاتی ہے اور اس سے دیکھنے لگتا ہے بخلاف سور کے کہ جب اس کی آنکھ

نکال ڈالیں تو فوراً مر جاتا ہے اور مٹی سے گھونسلہ بناتا ہے۔ شہر، پہاڑ یا جنگل میں انڈے نہیں دیتا جب وہ انڈے دینے کا ارادہ کرتا ہے اور اس کا گھونسلہ اس وقت ٹوٹنے لگتا ہے تو چلاتا ہے پس اس کے دوسرے ہم جنس جمع ہو کر بنانے میں مدد دیتے ہیں اور گھانس اور مٹی میں گھوڑے کے بال لا کر ملاتے ہیں تاکہ پھٹ نہ جائے اور منہ میں پانی لا کر گھونسلے میں چھڑک دیتے ہیں تاکہ ہموار ہو جائے۔ جیسا کہ خواص علاقہ میں ہے۔ عوام یہ سمجھ رہے ہیں کہ جن پرندوں نے اصحاب فیل پر سنگباری کی تھی یہ وہی ابابیل ہیں حالانکہ آیہ قرآن میں ابابیل کے معنی گروہ کے ہیں نہ کہ پرند مخصوص کے یوحنا نے قاموس عربی و انگریزی میں لکھا ہے کہ بعض کہتے ہیں کہ اس پرند کی چونچ طائروں کی سی تھی اور پنچے کتوں کے سے اور کچلیاں درندوں کی سی۔ طبیعت: اس کا گوشت تیسرے درجہ کے پہلے مرتبہ میں گرم و خشک ہے اور گوشت کی خاک سرد و خاص اور پیٹ میں گرمی و خشکی بہت بڑی ہوتی ہے جلے ہوئے گھونسلے کی خاک سرد و خشک ہے۔

خواص و فوائد: اس کا گوشت سدہ کھولتا ہے۔ یرقان اور امراض طحال اور سنگ مثانہ کو دور کرتا ہے۔ اس کے خواص میں سے یہ بات ہے کہ اس کا سر جلا کر راکھ اس شراب میں ڈالیں تو شراب نشہ نہ لائے۔ اس کی بیٹ کو سیاہ بالوں پر لگانے سے جلد سفید ہو جاتے ہیں۔ بعض کہتے ہیں کہ اس کی بیٹ سفید بالوں کو سیاہ کر نیوالی ہے۔ اس کو گائے کے پتے میں حل کر کے لگانا چاہئے۔ جس آدمی کے بال وقت سے قبل سفید ہو جائیں اگر وہ اس پتے کو سعوٹ کرے تو بال سیاہ ہو جائیں کہتے ہیں کہ کبھی ایسا بھی ہوتا ہے کہ اس کے سعوٹ سے دانت بھی سیاہ

ہو جاتے ہیں اس لئے یہ مناسب ہے کہ سعوٹ کے وقت منہ میں دودھ کی کٹی بھر لے۔ اس کی بیٹ میں جلا ایسی قوی ہے کہ نکالنے سے بہق اور کلف اور بدن کے دوسرے داغ جاتے رہتے ہیں۔ یہی فائدہ اس کے گرم گرم خون کے لگانے سے ہوتا ہے۔ اس کے خواص میں سے یہ بات ہے کہ جب ایک سال میں دو بار بچے اور بچے کو نور قمر کی زیادتی کے زمانہ میں لیویں وہ پہلا بچہ ہو اور اس کے پیٹ کو چاک کریں تو وہ کنکریاں اس میں ملتی ہیں ایک ایک رنگ ہوتی ہے دوسری کے کئی رنگ ہوتے ہیں پہلی پتھری کو گوسالہ کے چمڑے میں اور دوسری پتھری جو رنگارنگ ہوتی ہے اس کے لٹکانے سے خوف اور ڈر زائل ہو جاتا ہے۔ جیسا کہ امین الدولہ نے کہا ہے کہ بعض نے کہا ہے کہ دوسری قسم کے پتھر کو سفید ریشمی کپڑے میں لپیٹ کر پاس رکھنے سے عزت افزائی ہوتی ہے۔ ابن زہر نے صرف اس قدر ہی لکھا ہے کہ اس کے بچے کا پیٹ چاک کر کے پتھری میں سے نکال کر مصروع کو پلائی جائے تو صحت حاصل ہو جائے اور عسر البول کو بھی فائدہ مند ہے۔ اگر عورت کے بچہ پیدا ہونا مشکل ہو جائے تو ابابیل اور جنگلی تلسی اور مکھن سے جلد پیدا ہو جاتا ہے۔ اگر کسی کو سنگ یرقان کی ضرورت تو اس بچے کو پیلا رنگ دے۔ ابابیل اس کے واسطے سنگ یرقان گھونسلے میں لائے گی وہ لے کر صاحب یرقان کو بام مہیا چائے اچھا ہو جائے گا۔ اس کے سیدھے بازو کے شہ پر اکھیڑ ڈالے جائیں جن سے اثرتی ہے اور کسی قسم کے تیل میں ڈالا جائے تو جو عورت اس اپنے منہ پر لگائے گی جو شخص اس عورت کو دیکھے گا تابع ہو جائے گا ابابیل کو ذبح کر کے گوشت سکھا لیا جائے اور اس میں جمر کے بیج اور ۱۴ ماشہ

روغن زیتون ملایا جائے اور سات دن ایک گھڑیا میں رکھا جائے جو شخص اس کو کھالے گا کبھی نیند نہ آئے گی۔ اس کی دونوں آنکھیں نکال کر کپڑے میں باندھ کر پلنگ سے باندھ دیجائیں جو اس پر سوئے گا اس نیند نہ آئے گی۔ خواص علاقہ کا مؤلف کہتا ہے کہ میرے نزدیک یہ خاصیت چمکا ڈر کی آنکھ میں ہے نہ کہ ابابیل کی۔ اس کی آنکھ تپ حادہ کے مریض پر باندھ دینے سے مرض جاتا رہتا ہے۔ اس کا پر پھوڑے پر باندھنے سے اچھا ہو جاتا ہے۔ جو شخص اس کی آنکھیں خشک کر کے پیس کر خوشبودار تیل میں ملا کر کسی عورت کو دے اور وہ اسے لگائے وہ اس مرد پر پیاری ہو جائے گی۔ اس کا لہو کھوپڑی پر ملا جائے تو ہر قسم کا درد جاتا رہے۔ اس کا خون سر کے تالو پر لگانے سے سر کے درد کو صحت ہوتی ہے۔ اس کے گوشت کو سوکھا کر پیس کر اس میں ساڑھے چار ماشے کھانے سے نگاہ تیز ہوتی ہے۔ اگر اس کا گوشت جلا کر تنہا یا تھوڑی سی بالچھڑ یا شہد کے ساتھ آنکھ میں لگائیں تو بھی فائدہ حاصل ہو۔ کیسا ہی موٹا جالا آنکھ پر ہو اس کی بیٹ کے لگانے سے کٹ جاتا ہے۔ اس کا بھیجا تنہا یا شہد کے ساتھ ابتدائی نزول الماء میں آنکھ میں لگانے سے نفع ہوتا ہے۔ اگر اس کے بھیجے کو جلا کر راکھ کو شہد میں ملا کر لگائیں تو بھی نزاء رک جائے۔ اسی طرح اس کے لگانے سے آنکھ کی خارش جائے سیل اور پھلی کو نفع پہنچتا ہے۔ اس کا جلا ہوا گوشت اور بھیجا بہت جلا کرنے والا ہے۔ جلا ہوا گوشت شہد میں ملا کر منہ کے کوؤں کے پاس لگانے سے خناق اور حلق کے دوسرے امراض دفع ہوتے ہیں۔ اگر سرکہ میں ملا کر باہر سے حلق پر لگایا جائے تب بھی نفع ہوتا ہے۔ اس کا نمک لگا کر سکھایا ہوا گوشت پیس کر سارے تین

ماشے سے ساڑھے چار ماشہ تک گنگنے پانی کے ساتھ پھانکنا بھی نافع ہے۔ خناق بالکل جاتا رہتا ہے۔ جلے ہوئے گوشت کی راکھ کو پانی اور شہد میں ملا کر غرغره کریں تو بھی خناق رطوبی کو بہت نفع ہو۔ اگر کوئے ورم سے لٹک گئے ہوں تو ان کو نفع پہونچے۔ اس کا دل سکھا کر پیس کر شراب میں ملا کر پھانکنے سے باہ کو بہت طاقت حاصل ہوتی ہے۔ اس کا خون اگر عورت کو بغیر اس کی اطلاع کے کھلا دیں تو اس کی شہوت جماع جاتی رہے۔ اس کا گوشت عورت کپڑوں سے فارغ ہونے کے بعد کھالے تو پھر کبھی کپڑوں سے نہ ہوا ورنہ حمل رہے بقول ابن تیمیذ اس کے گھونسلے کا کوڑا پانی میں ملا کر پلانے سے بچہ فوراً پیدا ہو جاتا ہے۔ اس کے گھونسلے کو مٹی کے کوڑے میں جلا کر ساڑھے چار ماشہ یہ راکھ کھانے سے بھی بچہ فوراً پیدا ہو جاتا ہے۔ مگر کسی کے ریتلا کاٹ کھائے تو اس کی بیٹ کو شراب میں حل کر کے لگانے سے فوراً نفع ہو جاتا ہے۔ ابابیل کا کوہ روغن زیتون کے ساتھ جوش کر کے سیاہ بالوں میں لگانے سے سفید ہو جاتے ہیں جیسا کہ کنز الایضاح میں ہے۔ مضر: اس کا گوشت کھانے سے نینداڑ جاتی ہے۔ پھیپھڑے اور احشاء کو نقصان پہنچتا ہے۔ مصلح: سکینجین پھیپھڑے کیلئے اور عود یا قرفل یا احشا کیلئے مقدار خوراک: نمک لگا کر سکھایا ہوا گوشت اور بغیر نمک کے سکھایا ہوا گوشت سات ماشے کھانا چاہئے اور گوشت کی راکھ ۶ رتی۔

ابابیل کا لعاب یا ابابیل کا کف

انگریزی نام سالن برون ہے۔ اور چینی زبان میں تائی چھوئی کہتے ہیں۔ صفات و شناخت: حکیم عبدالعزیز صاحب امرتسر نے لعاب ابابیل کے

متعلق ایک مضمون مصری ابابیل اور کف ابابیل کے عنوان سے شائع کرایا تھا لیکن سب سے پہلے مسیر حامدی سے اہل علم کو ہندوستان میں اس کا حال تحریری معلوم ہوا تھا۔

یہ ابابیل ایک چھوٹا سا جنگلی جانور ہے جس کی پیدائش جزیرہ انڈیمان۔ بورنیو۔ ہانگ کانگ اور دوسرے بعض متعلقات چین۔ ملک برما رنگون اور کالی دنیا ہے یہ جانور انہیں ملکوں میں پایا جاتا ہے اور کسی دوسرے ملک میں اس کی پیدائش نہیں ہوتی۔ یہ چھوٹا سا جانور سمندر کے کنارے اپنے رہنے کی جگہ بناتا ہے۔ سمندر کے کنارے ایسی جگہوں پر یہ انڈے دیتا ہے کہ انسان کا اس جگہ پہونچنا نہایت مشکل ہوتا ہے۔ انہی ملکوں میں بعض دفعہ یہ بھی دیکھا گیا ہے کہ جنگلوں میں اونچے درختوں کی شاخوں پر اور پہاڑ کے دروں میں اپنا گھونسلہ تیار کرتا ہے اور لاکھوں ابابیلیں ایک جابستی ہیں الغرض یہ جانور ایسی جگہ اپنی رہائش اختیار کرتا ہے جہاں پر پہونچنا سخت مشکل کام ہے۔



صوفیائے اسلام و جدید سائنس منظر ابوالوقار سید منظر علی وقاری مداری علیہ الرحمہ
 مدار العالمین کا شرعی جواز ابوالاظہر علامہ سید منظر علی مداری
 اہل خدمات باطنیہ ابوالاظہر علامہ سید منظر علی مداری
 تاریخ مدار عالم اردو، ہندی، گجراتی، بنگالی، انگریزی قاری الحاج سید محضر علی مداری
 مدار کا چاند قاری الحاج سید محضر علی مداری
 میم سے میم تک قاری الحاج سید محضر علی مداری
 طہ قاری الحاج سید محضر علی مداری
 اقراء قاری الحاج سید محضر علی مداری
 سید السادات قطب المدار رضی اللہ تعالیٰ عنہ مفتی سید شجر علی مداری
 آفتاب ولایت مفتی سید شجر علی مداری
 سیف مدار علامہ سید ذوالفقار علی مداری علیہ الرحمہ
 ذوالفقار بدیع قطب عالم ابوالوقار سید کلب علی مداری علیہ الرحمہ
 معمولات ابوالوقار قطب عالم ابوالوقار سید کلب علی مداری علیہ الرحمہ
 فضائل اہل بیت اطہار و عرفان قطب المدار علامہ سید مختار علی دیوان درگاہ آستانہ مدار اعظم
 مرشد کامل مولانا محمد باقر جاسی وقاری مداری
 معین عامل مولانا محمد باقر جاسی وقاری مداری
 عالمی شجرہ مدار یہ

E-mail : dummadar@yahoo.com

www.zindashahmadar.org • www.qutbulmadar.org

www.shahmadar.blogspot.com • www.dargahpirhanifmadari.com

SMS GROUP - JOIN ALMADAR - Sent : To 567678

Mob.: 9935586434 - 7860105441

Insha Printers Kanpur - 9616584408